


# ເຢຊູ ອາຕີ ແຕ ມັຮ ຣາມິຮ ກາ ອີ ແກັດ ເຈີ ບໍ ເມີາງ

ມັດທາຍ 24:1-35, ມາຣະໂກ 13:1-31,  
ລູກາ 21:5-38






Katang, 2016

Draft copy- not for publication.


All illustrations provided by Sweet Publishing ([sweetpublishing.com](http://sweetpublishing.com))






ພໍ່ກາ ເຢຊູ ລັອຣ ແຕ ດຸງ ຊາງ ປິດ, ເປັນ ມານະ ມູ່ ກາ ຣຍານ ແຕ ອັນ  
ອາຕີ ອັນ ປາຍ: "ອາຈານ ເອີຍ! ເນ່ ບໍ່ ກ້ອຍ! ດຸງ ຊາງ ປິດ ກ້ອຍ ກາ ເນົ່າ  
ຕະ ແຕ ຕາເມົາ ປິດ ລາ ອໍ ລາລີ!"





ມາ ເຢຊູ ອາຕີ ກວາຍ ກ້ອຍ ປາຍ: "ດຸງ ປິດ ເຍົາ ເຮີມ ຕິ່ງ ອິນຕຸ ໄນ່, ເຈີ່ ບໍ່ ເມົາງ ຕາເມົາ ເນົາ ຕະ ດຸງ ໄນ່ ຕາ ເບິນ ຣາແຕັດ ນ້ອງ ມັນຕຸ. ອັນ ຣາຕັຣ ອິນແຍ່ະ."





ແວັດ ກ້ອຍ ເຢຊູ ຕາກູ ແອີດ ຕິ່ງ ກົຮ ອາໂປ່ນ ຕາປິ່ງ ດຸງ ຊາງ ປິດ. ເປໂຕ, ຢາໂກໂບ, ໂຢຮັນ, ກະ ອັນເດອາ, ແອີງ ໄລ່ ປູນ ນະ ແຕີ ແອີດ ກະ ເຢຊູ. ໄລ່ ກ້ອຍ ຕາແບິບ ອັນ ປາຍ: "ແຊອ໌ ອາຈານ ອາຕີ ໂອນ ຮິ ດັງ, ອິນນ້ອງ ມາແລ່ະ ດູ່ນ ຣານະ ໄນ່ ແຕີອ໌? ອິນເຕີ່າ ກາ ແຕີອ໌ ອາປັຮ ອິນໂຍ່ງ ໂອນ ເນີ່າ ດັງ ປາຍ ຣານະ ໄນ່ ອີ ແຕີອ໌?"





ເຢຊູ ຕາແອ້ຍ ໄລ່ ປາຍ: "ອີງເຄາະ ເຍົາ ລາວັງ ໂອນ ອໍ; ອິນໂຈຍ ໂອນ ເນົາ ຣາພິ ເຍົາ. ເຈ້ ບໍ ເມົາງ ເບິນ ຊາອິ້ຍ ນະ ແຕ້ອ໌ ອາງ ຣາມິ້ຮ ເກົາ, ໄລ່ ປາຍ: 'ກູໂຕ ເກົາ ໄນ່ ແຕ້ ລາ ກຣິດ!' ກະ ໄລ່ ປາຍ ນະໄນ່ ແຮ້: 'ຕາໄງ ປັຣຊິດ ອີ ແຕ້ອ໌ ເຈ້!' ມາ ເຍົາ ອິນໂຈຍ ປວາຍ ໄລ່.




ພໍກາ ເຍົາ ຊ້ອງ ຮານ ເນົາ ຮາຕະ ແຈ່ະງ ເຢັ່ງງ, ເຍົາ ອິນໂຈຍ ເກຣ່າະ  
ອິນເຕົາ. ຮານະ ໄນ່ ອິງເຄາະ ແຕ້ອ໌ ອິນໂຍ່ງ ເວົ້າຍ. ມາ ຕາ ຢວາຮ ແຕ້ອ໌  
ເຈຍ ຕາໄງ ປັຣຊິດ ລາລີ້. ເບິນ ມູ່ ໄນ່ ຮາຕະ ກະ ມູ່ ກ້ອຍ; ກະ ກຣວາງ ໄນ່  
ຮາຕະ ກະ ກຣວາງ ກ້ອຍ.





ເປັນ ຊາອີ່ຍ ອິນຕຸ ກູແຕອ໌ ຕັນຕີຣ ກະ ກູກິດ. ເປັນ ຊາອີ່ຍ ອິນຕຸ ແອີ ຊຸຣນາ  
ຈາ. ກະ ເປັນ ຊາອີ່ຍ ຣາມິຣ ອາອີ, ມານະ ແຕັດ ແຕ ມານະ. ເປັນ ຊາອີ່ຍ  
ຣາມິຣ ຕຸຣ ກັດ ແຕ້ອ໌, ກະ ຊາອີ່ຍ ຣາມິຣ ກາ ຕາ ເກີຍ ເຣີມ ແຕ້ອ໌ ແຕ  
ມັນລ້ອງ ແຕ່.



ຍ່ອນ ນະກ້ອຍ ອີງເຄາະ ເຍົາ ລາວັງ ໂອນ ອໍ. ເນົາ ໂກບ ເຍົາ, ເດີງ ເຍົາ ແຕ້ອ໌ ບໍ່ ກວາຍ ຊົດ. ຍ່ອນ ເຍົາ ຕາປູ່ນ ເກົາ. ບ້ອງ ກາ ກ້ອຍ ເປັນ ຊາອີ້ຍ ນະ ກວາຍ ກາ ຕາປູ່ນ ເກົາ, ໄລ່ ຕາ ເຮົາບ ຕາປູ່ນ ນ້ອງ. ໄລ່ ມານະ ປ່ອງ ມານະ ໂອນ ກວາຍ ຊົດ ກາຈົດ. ກະ ໄລ່ ມານະ ຊາອັຣ ມານະ. ນະກ້ອຍ ໄລ່ ກາ ມານະ ອາໂຍ່ະ ມານະ ແຕ ອິນໂຍ່ງ, ແກັດ ອິນຕຍາຣ ອິນແຍ່ະ. ມາ ມັຣ ກວາຍ ກາ ເຮົາບ ຈິວ໌ ເຕົາ ຊົດ ແດ້ຍ ໄລ່, ເຍົາງ ເຈົາຣາຊີ ຈ່ອຍ ອາມົງ ກວາຍ ກ້ອຍ.






ເມົ້າ ໂກບ ເຍົ້າ ກະ ຕະ ຕຸ່ຮ ກັດ ເຍົ້າ. ໄລ່ ເດົງ ຕັດຊົນ ເຍົ້າ ບໍ່ ດຸງ ຊາງ  
ກວາຍ ອິດຊະຣາເອລ, ກະ ໄລ່ ໂຈະ ເຍົ້າ ຕົ່ງ ກໍ່ອໍ. ໄລ່ ເດົງ ເຍົ້າ ຍັຮ ເມົ້າ  
ມັຮ ກວາຍ ເຕົ້າວ ປັຮເຍົ້າ ກະ ຍັຮ ເມົ້າ ມັຮ ກວາຍ ຊົດ ການໍ່ອໍ ແຮ ຍ່ອນ  
ເຍົ້າ ປວາຍ ຣາມັຮ ເກົ້າ.



ເຢົາ ອິນໂຈຍ ອຸກ ດໍອ໌ ອິນເຕົາ ເຢົາ ຢໍອ໌ ອີ ປາຍ ໂຈະ ກວາຍ ຊິດ ກ້ອຍ.  
ບ້ອງ ກາ ກ້ອຍ, ເກົາ ແຕ່ ອາຕີ ໂອນ ເຢົາ ເບິນ ປ້ຣນາຍ ແຄວ້ ໂອນ ເຢົາ  
ເຕ່ອ໌ ຕະ ອິນຕີ ໂຈະ ໄລ່ ກາ ອີ ຕະ ເຢົາ. ເຈ້ ໄລ່ ຕາ ເຕ່ອ໌ ຣາຈຽນ  
ອິນເຕົາ ນ້ອງ ໂຈະ ເຢົາ.





ມາ ມັຮ ກວາຍ ກາ ເຮົາບ ຈິວ ເຕົ້າ ຊົດ ແດີຍ ໄລ່, ເຢົາງ ເຈົາຣາຊີ ຈ່ອຍ ອາມົງ ກວາຍ ກ້ອຍ. ປັຮນາຍ ອໍ ແຕ ເຢົາງ ເຈົາຣາຊີ ຕະ ຊົດ, ເປັນ ກວາຍ ອາຕີ ປັຮນາຍ ກ້ອຍ ປູຮ ກູ່ ກວາງ ຕິ່ງ ກູແຕອ໌ ໄນ່ ໂອນ ອິນແຍ່ະ ມັຮ ກວາຍ ເຕ່ອ໌ ດັງ. ແວັດ ກ້ອຍ, ແຕ່ອ໌ ຕາໄງ ປັຮຊົດ ເລີ່ຍ.



ແຕ່ອັ ເຍົາ ເຮົາ ກຼ້ງ ຕາຮານ ແອັດ ອົມແປຣ ເມືອງ ເຢຣູຊາເລັມ, ນ່ະກ້ອຍ ເຍົາ ດັງ ແຈ່ະ ເຈົ້ ເນົາ ອີ ຕາລຸຣ ຕັຣ ເມືອງ ກ້ອຍ. ບ້ອງ ກາ ກ້ອຍ, ໄລ່ ກາ ແອັດ ຕື່ງ ແຄງ ຢູດາຍ, ອຶງເຄາະ ໄລ່ ຕາລຸຣ ຊ້ອຣ ແອັດ ບໍ ກົຣ ແອັນ. ໄລ່ ກາ ແອັດ ຕື່ງ ເມືອງ ເຢຣູຊາເລັມ, ອຶງເຄາະ ໄລ່ ລ້ອຣ ແຕ ເມືອງ ກ້ອຍ. ໄລ່ ກາ ແອັດ ຍັຣ ນໍອໍ ເມືອງ ເຢຣູຊາເລັມ, ອຶງເຄາະ ໄລ່ ອົນໂຈຍ ມູ່ດ ຕື່ງ ເມືອງ ກ້ອຍ.





ຕິ່ງ ຕາໄງ ກ້ອຍ ໂຕຍ໌ ບາບ ລາລີ້ ໄລ່ ກາ ແອິດ ຕິ່ງ ຈະ ກະ ໄລ່ ກາ  
ອາອູອ໌ ກອນ.



ຍ່ອນ ຕາໄງ ກ້ອຍ ເບີນ ຕຸ່ຮ ກັດ ລາລີ ແຕ້ອ ບໍ ກຣວາງ ໄນ່, ກະ ເນົາ ຕະ  
ໂຕ່ດ ມັຮ ກວາຍ ໄນ່.






ອັນ ກາ ເນົ່າ ໄປ່ອ ແຕ ດາວ, ອັນ ກາ ເນົ່າ ໂກບ, ເດິງ ຕະ ຊຸລ ບໍ ກຣວາງ  
ການໍອ ແອັນ. (ໄນ່ ລາ ຕິ່ງ ກູມໍ 70 ແວັດ ເຢຊູ ແກັດ, ມັຮ ກວາຍ ໂຣມ  
ແຕ້ອ ຕາລຸຮ ເມືອງ ເຢຣູຊາເລັມ. ກະ ໄລ່ ໂກບ ມັຮ ກວາຍ ກາ ອິນນັ່ງ  
ອາມິ່ງ).




ກະ ມັຮ ກວາຍ ກາ ຕາ ແກ້ນ ກວາຍ ອິດຊະຣາເອລ, ໄລ່ ຕາລຸຮ ອິນແຍ່ະ  
ເມືອງ ເຢຣູຊາເລັມ ເຕົາ ຊົດ ແດີຍ ໄລ່.





ແວ້ດ ກ້ອຍ, ແກ້ດ ຄານະ ຕຶ່ງ ມັດ ມານາງ, ຕຶ່ງ ຣາລັ່ງ ກາໄຊ, ກະ ຕຶ່ງ  
ມັນໂຕຣ ແຮ. ມັດ ມານາງ ຕາ ເບິນ ປັ່ງ ນ້ອງ, ກະ ຣາລັ່ງ ກາໄຊ ລາ ຕາ  
ເບິນ ປັ່ງ ນ້ອງ ເຕ່. ມັນໂຕຣ ຊາແລ້ຣ ແຕ ມັນລ້ອງ, ກະ ມັຣ ຣາມິຣ ອິນເຕົາ  
ກາ ເບິນ ອຳນາດ ຕຶ່ງ ມັນລ້ອງ, ເຢົາງ ເຈົາຣາຊີ ຕະ ໂອນ ຣາໄມ່ ອິນແຍ່ະ.





ກະ ຕຶງ ກູແຕອ໌ ໄນ່ ເບິນ ຊາອີຍ ກຣວາງ ກວາຍ ຊ້ອງ ຈິ່ດ ກະ ອີງກ້ອຣ  
ລາລີ້. ແຕ້ອ໌ ທາເລ ແກັດ ປ່ອງ ໂຮ ເຣ່ງ ລາລີ້. ກວາຍ ປິດ ຣາຈິຣ ຍ່ອນ ໄລ່  
ອີງກ້ອຣ ກະ ໄລ່ ເກຣ່າະ ລາລີ້ ຣາມິຣ ຕຸ່ຣ ກັດ ແຕ້ອ໌ ບໍ ກູ່ ກຣວາງ.






ແວ້ດ ກ້ອຍ ເນົ່າ ເຮັມ ກອນ ເຢົາງ ແກັດ ກວາຍ ແຕ້ອ໌ ອິນດີ ຣາມິລ, ອັນ  
ເປັນ ອຳນາດ ປິດ ລາລີ ກະ ຮູບເຮົາງ ອັນ ອາງອີຣ. ບ້ອງ ກາ ເຢົາ ເຮັມ  
ຣາມິຣ ໄນ່ ແຕ້ອ໌, ເຢົາ ຕາຍິ່ງ ຕາງ່ອນ ອາຊັອຣ, ຍ່ອນ ແຈ່ະ ອີ ແຕ້ອ໌ ເຈີ  
ປາເນ່ນ ເຢົາງ ເຈົາຣາຊີ ຈ່ອຍ ອາມິງ ເຢົາ."




ເຈົ້າ ເຢຊູ ອາດີ ໄລ່ ແຕ ປ້ຣນາຍ ຊາກຳ ປາຍ: "ເຍົາ ເນ່ ບໍ່ ກັ່ລ ລາວັຣ ກະ ບໍ່ ກັ່ລ ອາລ່ອງ ການໍ່ອ໌ ແຮີ. ແຕ້ອ໌ ເຍົາ ເຮີມ ອາລ່ອງ ກ້ອຍ ໄບອ໌ ຊາລາ, ນ່ະກ້ອຍ ເຍົາ ດັງ ແຈ່ະ ອີ ແຕ້ອ໌ ກາໄຊ ພວາອ໌. ມູເຈົງ ກ້ອຍ ແຕ່, ແຕ້ອ໌ ເຍົາ ເຮີມ ມັຣ ຣາມິຣ ເກົາ ອາດີ ເຍົາ, ເຍົາ ດັງ ປາຍ ແຈ່ະ ເຈົ້ ເຍົາ ເຈົາຣາຊີ ຕະ ຊິດ. ເກົາ ອາດີ ຕານ້ອງ ໂອນ ເຍົາ, ກວາຍ ແອັດ ຕິ່ງ ແດີຍ ໄໄນ່ ຕາ ເບີນ ກູຈິດ ອິນແຍ່ະ, ອິນໂຍ່ງ ແຕ ອິນແຍ່ະ ຣາມິຣ ໄໄນ່ ແຕ້ອ໌. ມັນລ້ອງ ກະ ກູແຕອ໌ ແກັດ ປິດ ອິນແຍ່ະ, ມາ ປ້ຣນາຍ ເກົາ ອາດີ ເຍົາ ຕາ ເບີນ ແກັດ ປິດ."





ອີງເຄາະ ເຍົາ ລາວັງ ອໍ ຈະ ເຍົາ ເປົມ. ອິນໂຈຍ ໂອນ ຣາຈິຣ ເຍົາ ຄິດ ຍໍອໍ  
ອີ ງ່ອຍ ຈາ ຊາອິຍ ແຕີລາ ບູລ ລໍາແປ່ະ ລັງຮຍາ; ນ່ະ ມັຮ ກວາຍ ການໍອໍ.





ນ່ະກ້ອຍ ອີງເຄາະ ເຍົາ ຄິດ ເລື້ອຍໆ ກະ ເກຣາະ ເລື້ອຍໆ ຕາໄງ ກ້ອຍ.  
ອີງເຄາະ ເຍົາ ເກົາແຊອ໌ ໂອນ ເຕ່ອ໌ ເຍົາ ວຍາຣ ແວັດ ແຕ ຣາມິ່ຣ ຕຸ່ຣ ກັດ  
ກ້ອຍ, ກະ ໂອນ ເຕ່ອ໌ ເຍົາ ຕາຍິ່ງ ຍັຣ ເມົາງ ອັນ, ແຕ່ອ໌ ຕາໄງ ກອນ ເຍົາງ  
ແກັດ ກວາຍ ອາເບືຣ ອິນແຍ່ະ ມັຣ ກວາຍ.



